

కాకతాళీయం

వేమూరి వెంకటేశ్వరరావు

ప్రాఫేసర్ మిడతంబోట్లు నోబెల్ బహుమానం సంపాదించిన తొలి తెలుగు వాడు. నలిగి పోయిన బట్టలు, ఉడతలు పీకిన తాటి పెంకలా జూత్తుతో చూడ్డానికి అపర అయిన్స్పెషయిన్లా ఉంటాడు. అతి నిదానంగా మాటల్లాడే తత్త్వం. ఏదైనా ప్రశ్న అడగండి. ముందు మూడు నిమిషాల వరకు నోట మాట రాడు. నోరు విప్పి, వాక్యం మధ్యలో ఆపేసి, రెండు నిమిషాలు ఆలోచించి, మరో రెండు మాటలు చెబుతాడు.

నేను ఒక పత్రికా విలేఖరిని. మిడతంబోట్లు మేష్టోరికి నోబెల్ బహుమానం రాక ముందే ఆయనతో ఉన్న పరిచయం వల్ల, చాల తడవలు ఆయనతో ముఖాముఖి జరిపిన గోష్టి వల్ల సంపాదించిన స్వానుభవంతో చెబుతున్నాను.

“అయ్యా, రేపు ఉదయం సూర్యుడు తూర్పున ఉదయిస్తాడా?” అని అతి సామాన్యమయిన ప్రశ్న వేసేమ నుకోండి. దానికి మన మిడతంబోట్లు సమాధానం ఇలా ఉంటుంది.

“మన సూర్యుడా ..? తూర్పున ఉదయించడమా? ఈశాన్య దిశలో ఉదయిస్తే అది తూర్పు కింద లెక్కకి వస్తుందా? అనలు ఉదయించడం అంటే సూర్యబింబపు అంచు దిక్కుక్రం మీద మొట్టమొదట కనిపించడమా, లేక బింబం అంతా గుండ్రంగా కనిపించడమా..?” అంటూ ఆలోచనలో పడిపోయి, వాక్యాల్ని అనంపూర్ణంగా ఆపేస్తాడు. ఆయన తర్జనభర్జనలు తెగతెంపులు అయేసరికి తూర్పు తెల్లారి పోతుంది.

సత్యశోధన, సత్యసాధన, ఈ రెండే ఆయన పరమార్థాలు. అటువంటి మిడతంబోట్లు ఖూనీ చేసేడన్న అనుమానం నాకు స్పురించగానే నా విచక్షణా జ్ఞానం మీద నాకే రోత పుట్టింది. ఒక కీలకమయిన స్థితిలో ఆయన బుర్రలోని ఆలోచనలు మీన మేషాలు లెక్క పెట్టకుండా పంచకళ్యాణి గుర్రంలా పరిగెత్తి ఉండాలి. అలా కాని పక్కంలో ఈ ఖూనీ అసాధ్యం.

ఒక వేళ నా అనుమానమే నిజం అయినా, ఇప్పుడు చెయ్యి గలిగేది ఏమీ లేదు. దీనికి రెండు కారణాలు. ఒకటి, నాకు తప్ప ఈ అనుమానం మరెవ్వరికి రాలేదు. రెండు, చట్ట రీత్యా కేసుకి కాలదోషం పట్టేసిందో లేదో తెలియదు కాని, ప్రజల దృష్టిలో మాత్రం పట్టేసింది. అలాగని ఈ విషయాన్ని ఎన్నాళ్లని లోపల దాచుకోను? పొట్ట ఉప్పి చచ్చి పోనూ! కథ వివరంగా చెబుతాను. మీరే నిర్ణయించండి.

మిడతంబోట్లు, రమేషూ నా చిన్నాటి సహాయయులు. మిడతంబోట్లు అనలు పేరు నిడసనమెట్ల రామదాసు. రవంత చెవుడు ఉన్న మా మామ్మకి ‘నిడసనమెట్ల’ అన్న మాట సరిగ్గ వినిపించక ‘మిడతంబోట్లు?’ అంది ఒకసారి. అంతే!! ఆ పేరే స్థిరపడి పోయింది.

రమేషు తల్లిదంట్రులు తెలంగాణా ప్రాంతం నుండి తరలి వచ్చి తునిలో స్థిరపడ్డారు. రమేషు మంచి వ్యక్తి త్వము, సూప్రాతి ఉన్న మనిషి. ఆటలు బాగా ఆడే వాడు. మంచి వక్త కూడా. చాకు లాంటి మనిషి. కాని చదువు మాత్రం అభ్య లేదు. కొత్తపేటలో ఒకే వీధిలో ఉండే వాళ్లం. సెలవులు ఎప్పుడు వచ్చినా కేరం బోర్డు ఆడడం

మా దినచర్యలో తప్పని వని. మిడతంభోట్లుకి ఆటలలో ఆసక్తి ఉండేది కాదు. ప్రావీణ్యత కూడా ఘాజ్యమే. కాని కేరం బోర్డు ఆటలో మాత్రం రమేషుకి లేశ మాత్రం తీసిపోయేవాడు కాదు. రమేష్ ఆబే పద్ధతే వేరు. ప్రయాస పడకుండా, అలవోకగా, ఏ బిళ్ల ఏ జేబులోకి వెళుతుందో చెబుతూ, బిళ్లని నిమిషాల మీద తుడిచి పొరేసే వాడు. చూడ ముచ్చట వేసేది. మిడతంభోట్లో? ఒకొక్క బిళ్లని ఎంత జోరుగా, ఏ కోణంలో కొట్టాలో, రాపిడి తగ్గడానికి బల్ల మీద ఎంత పొదరు వెయ్యాలో, ఇలా లెక్కలు కట్టి, నసిగి, నాన్ని, ఒక్కొక్క బిళ్లనీ జేబులలో వేసేవాడు. బోర్డు భాళీ అయ్యేసరికి పది నిముషాలు పట్టేది.

ఒకసారి వైజాగులో జిల్లా ఎత్తున జరిగిన పోటీలలో రమేష్ ప్రభ్యతులని ఓడించి వెండి కప్పు గెలుచుకు న్నాడు, మిడతంభోట్లు. రెండవ స్థానంలో కాంస్య పతకం గెలుచుకున్న రమేషు ఇప్పటికే అంటాడు - గేమ్ పొయింటు దగ్గర మిడతంభోట్లు మోసం చేసేడని. అది పోటీలలో ఆఖరి ఆట. ఆఖరి బిళ్లని జేబులో వేసే అవకాశం మిడతంభోట్లుకి వచ్చింది. కాని రమేష్ నల్లబిళ్లని అడ్డుగా ఉంది. దానిని తప్పించి తెల్లబిళ్లని కొట్టాలి. చూస్తున్న జనాలంతా అది అసంభవం అన్నారు. మిడతంభోట్లు ఎంతసేపు ఆలోచించేడో చెప్పలేం. ఆ ఉత్సంశ భరితమైన సమయంలో గోడ మీద బల్లి ఎవరి మీదనో పడడం, వారు కెప్పున కేక వెయ్యడం, అదే సమయంలో మిడతంభోట్లు తన తెల్ల పిక్కని జేబులోకి కొట్టడం, అన్నీ లిప్త మాత్రంలో జరిగిపోయాయి.

అడ్డుగా ఉన్న నల్ల పిక్కని మిడతంభోట్లు వేలుతో పక్కకి తోసేడని రమేష్కి అనుమానం. కాని అంత మంది మధ్యలో అంత వని చెయ్యడానికి ఒడిగడతాడా? - ఎంత తెగువ, సాహసం ఉన్న వాడయినా!

మిడతంభోట్లు, రమేషు ఉత్తర దళ్లిం ద్రువాలు. చదువులో మిడతంభోట్లుది ఎప్పుడూ ప్రథమ స్థానమే. రమేష్ మాత్రం దినదిన గండంగా పరీక్షలని నెట్టుకుని వచ్చేవాడు. రమేష్ వాలకం గమనించి వాళ్ల నాన్న తనతోపాటే వ్యాపారంలో తెప్పడం మొదలు పెట్టేడు. వ్యాపారంలో కిటుకులు సునాయాసంగా పసికట్టేసి ‘తండ్రిని మించిన కొడుకు’ అనిపించుకున్నాడు రమేష్. చదువంటే అభ్య లేదు కాని సిరి అఖ్యంది. మిడతంభోట్లు విద్యుత్త్సుభలలో పురస్కారాలు అందుకొంటే, రమేష్ పెద్ద పారిత్రామిక వేత్తగా, రసాభోకం (రసాయన, భౌతిక) అధినేతగా, ఎన్నోన్నో పురస్కారాలు అందుకున్నాడు. కోటికి పడగలు ఎత్తించేడు.

భౌతిక, రసాయన శాస్త్రాలలో ఎవరయినా కొత్త సిద్ధాంతం కనిపెట్టేరంటే చాలు, రమేష్ దాన్ని వెంటనే అచరణలో పెట్టి ఏదో ఒక చిన్న ఉపకరణం చేసే వాడు. చేసి బజారులో అమ్మకానికి పెట్టే వాడు. పెట్టి పెట్టేలనిండా గణించే వాడు. మిడతంభోట్లు రాసిన పరిశోధన పత్రాలు తనకి అర్థం కాకపోయినా ఫరవాలేదనే వాడు. డాక్టరేటు వట్టాలున్న మేధావులకి పెద్ద పెద్ద జీతాలిచ్చి, వాళ్ల సహాయంతో మిడతంభోట్లు సిద్ధాంతాలలోని అంతరాళ్లలని కూలంకపంగా అర్థం చేసికాని, ఆయన కూడా ఊహించని విధంగా, ప్రజానీకానికి అనేక విధాలుగా ఉపయోగ వడే ఉపకరణాలని తయారు చేసి పెద్ద పేరు తెచ్చుకున్నాడు. మిడతంభోట్లు ఏదో చేసేడని అందరికీ తెలుసు! రమేష్ ఏమిటి చేసేడో అందరికీ తెలుసు. అదీ వీళ్లిడ్డరికీ తేడా.

అవి మిడతంభోట్లు నోబెల్ బహుమానం అందుకున్న కొత్త రోజులు. అయిన్స్ప్టయిన్ అంతటి వాడికి కొరుకు పడని సమయాని ఇతగాడు సాధించేడుట. అందుకని నోబెల్ బహుమానం ఇచ్చేరుట. ఆమాత్రం సామాన్యులందరికి గ్రాహ్యం అయింది. కానీ, నిజంగా మిడతంభోట్లు ఏమిటి కనిపెట్టేరో సామాన్యులకి అర్థం అయ్యే రితిలో చెప్పులంటే కొంచెం కష్టమే.

చిన్నతనం నుండి సైన్సులో వ్యాసాలూ, జనరంజకమైన శైలిలో కల్పిత కథలూ రానే అలవాటు నాకుంది. అందుకని మిడతంభోట్లు గారిని ఇంటర్వెన్యూ చేసి ఆయన లేవదీసిన ద్వంద్వ క్లేట్ సిద్ధాంతాన్ని ప్రజలకి అర్థం అయ్యే శైలిలో వ్యాసాలు రాసి ప్రచరించమని మా పత్రిక వారు నాకు పురమాయింపు ఇచ్చేరు.

నాలాంటి పత్రికా విలేఖరి ఒకాయనకి అయిన్స్ట్రయిన్ ప్రతిపాదించిన సాపేక్ష సిద్ధాంతంలోని అంతరాళ్లం ఎంత కీ అర్థం కాక, ఆయననే తరుణోపాయం అడిగేదుట. “అందమయిన అమ్మాయితో కబుర్లు చెబుతూ కూర్చుంటే రోజులు నిమిపాలలా గడిచిపోతాయి. అదే బోటనీ పారం బోరు భరించలేక వాడికి గంటలు యుగాలులా అనిపిస్తాయి” అని అర్థం వచ్చే మాటలతో చమత్కరించేరుట, అయిన్స్ట్రయిన్. ప్రజా బాహుళ్యం యొక్క పిపాస తీర్చడానికి ఇలాటి పిట్ట కథ చాలు; సిద్ధాంతం లోని ఒంపు సాంపులన్నీ విడమర్చి చెప్పనక్కరలేదు.

ఇలాంటిదే ద్వంద్వక్షైతి సిద్ధాంతానికి సంబంధించిన పిట్టకథ ఏదయినా ఒకటి మిదతంబోట్లు దగ్గర సంపాదించలేకపోతానా అన్న ఆశ నా మనస్సులో ఉంది. కాని ఆయన నసుగుడు, నాస్సుడు భరించగలగాలి. జనరంజకమయిన కథ కావాలనుకుంటే ఆయన్ని కొంచెం రెచ్చ గొట్టాలి. అందుకని,

“మేఘారూ, మీరు ప్రతిపాదించిన ద్వంద్వ క్షైతి సిద్ధాంతం నిజమయితే, దానికి పర్యవసానంగా, భూమి యొక్క ఆకర్షణ శక్తికి విరుగుడుగా మరొక ప్రతి శక్తిని సృష్టించవచ్చని అభిజ్ఞ వర్గాలలో అనుకుంటున్నారు. అంటే, ఆ సందర్భంలో భూమి యొక్క ఆకర్షణ శక్తి నశించాలి కద. ఇలా గురుత్వాకర్షణ ఏష్యం అవడం సాధ్యమేనంటారా?” అని అడిగేను.

ముక్కు మీద నుండి జారి పోతూన్న కండ్లజోడుని పైకి ఎగదోస్తా, నన్ను ఎగా, దిగా ఒక సారి చూసి, “భూమి యొక్క ఆకర్షణ శక్తి నశింప చేయడం అన్నా, గురుత్వాకర్షణని ఏష్యం చెయ్యడం అన్నా ‘ఏంటీ గ్రేవిటీ’ ని సృష్టించడం. అవనంటావా?”

అవనని తల ఊపేను. చిన్ననాటి స్నేహితుడే అయినా, ప్రపంచ విజ్ఞాన రంగంలో తారాపథాన్ని అందుకున్న మిదతంబోట్లుని ఏకవచనంతో సంభోదించడానికి జంకే వాడిని. కాని ఆయన నస్సు నువ్వు అని సంభోదించడం నా ప్రోద్భుతం వల్లనే. ఈ పరిచయాన్ని వాడుకునే విజ్ఞాన విలేఖరిగా నియామకం సంపాదించేను.

“‘అప్పులడిగే అప్పారావులని ఎలా తప్పించుకోలేమా, అలాగే ఈ గురుత్వాకర్షణ గుప్పిట్లోంచి ఏదీ తప్పించుకోలేదు. గురుత్వాకర్షణ ఒక నీడ లాంటిది. అది సర్వవేళ సర్వాప్సులయందు మనని వెన్నుంటి తిరుగుతూ ఉంటుంది.’ అని మీరే ఒక సారి అన్నారు కదా! మరి మీ ద్వంద్వ క్షైతి సిద్ధాంతం ప్రకారం గురుత్వాకర్షణ బారినుండి తప్పించుకుండికి వీలుగా యంత్రాలు నిర్మించి, వాటితో విద్యుత్స్కి భారీగాను, చవగ్గాను ఉత్సుత్తి చెయ్యవచ్చని ప్రజలు అనుకుంటున్నారు. మీ అభిప్రాయం ఏమిటో చెబుతారా?”

“ఏంటీ గ్రేవిటీ! నాస్తి గురుత్వం? నా ద్వంద్వ క్షైతి సిద్ధాంత సమీకరణాలని ఎటువంటి ప్రహరాంక్షలతో పరిష్కరిస్తే ఏకైకత్వం లేకుండా పరిమితమైన సమాధానం వస్తుందో? అలాంటి పూరణం లేని పక్షంలో .. ఏంటీ గ్రేవిటీకి సాపకాశం లేదేమా.. ఊన్నా, రీమాన్ క్షైతంలో..”

ఇది ఇప్పట్లో తేలే విషయం కాదని నాకు తెలుసు. ఈ సైన్య భాష ఎంత విన్నా నాకు అర్థం అయిచావడు. ఈ తర్జన భర్జనలు అయేసరికి తెల్లారి పోతుంది. నేరక పోయి అడిగేనురా భగవంతుడా. మధ్యలో లేచి వెళ్లిపోతే మర్యాదగా ఉండడు. ఆయన మన లోకంలో లేడు. ఎందుకేనా మంచిదని నేనే కలుగ జేసుకుని, ఒక సారి గొంతుక సవరించుకొని అన్నాను.

“.. ద్వంద్వ క్షైతి సిద్ధాంతపు సమీకరణాలని ఉపయోగించి ఏంటీ గ్రేవిటీ సృష్టించవచ్చని రమేష్ అంటున్నాడండి.”

“ప్యాపార సరళి తెలిసిన వ్యక్తి. ప్రజలకి ఏది కావాలో తెలిసికొని అది తయారు చేసి వాళ్లకి అమ్మగల సమర్థుడు. బాగా గణిస్తున్నాడని విన్నాను ..”

ఈ సమాధానం నన్ను ఆశ్చర్య చకితుణ్ణి చేసింది. అన్న మాటలు కాదు. పలికిన విధానం. మాట తడుముకోకు ఉడా, మూడు వాక్యాలు - చిన్న చిన్న వాక్యాలే అనుకోండి - ఒక్కమ్మడి ఆయన అలా అనడం అదే మొదటి సారిగా నేను వినడం. ఇంకోక విచిత్రం ఏమిటంటే, నేను అడిగిన ప్రశ్న ఒకటి, ఆయన చెప్పిన సమాధానం మరొకటి. ఈ దొంక తిరుగుదు సమాధానం లోని అంతరాద్ధం ఏమిటా అని నేను ఇంకా ఆలోచిస్తూ ఉండగానే మిదతంబోట్లు మళ్లా అందుకున్నారు.

“విద్యావంతుడికి వినయమే సంపన్నం. డబ్బు చేదని అనను. ధనం మూలం మిదం జగత్ అన్నారు. కాని, విజ్ఞాన కాంక్షనీ సమ దృష్టితో చూడ గలగాలి ..”

ఈయన ఈ మధ్య కొంచెం భగవద్గీత వల్ల ప్రభావితుడు అవుతూన్న వాడిలా కనబడుతున్నాడు. మిదత ఉంటోట్లు మాటలలో బహిర్గతంగా కనిపించే అర్థంతో పాటు కొంచెం అంతర్గతమైన వ్యంగ్యం ఉందా అనిపించింది. లేక రమేష్ అయిస్వర్యం చూసి ఈర్యై పడుతున్నాడా? కష్టపడి సిద్ధాంతాలని కనిపెట్టింది ఈయన. దానికి ఘలితంగా నోబెల్ బహుమానం వచ్చింది నిజమే. కాని బహిరంగంలో లభ్యమయే ఈ సిద్ధాంతాలను వాడుకుని, వాటిమీద పేటెంట్లు సంపాదించి, రమేష్ దోసిశ్లతో గణిస్తాన్న దానితో పోల్చి చూస్తే నోబెల్ బహుమానం ఏపాటిది? హాస్తిమసకంతరం? ఈ విశ్లేషణ అంతా నా స్వకపాలకల్పితమేస్తాండీ. మిదతంబోట్లు మనస్సులో దూరి ఆయన అంతరంగిక భావాలని కనుక్కునే స్థోమత నాకు లేదని నాకు తెలుసు.

“నేనిలా అంటున్నానని నన్ను అప్పార్థం చేసికో వద్దు. రమేషు, నేను, - మనం అంతా - బాల్య స్నేహితులం. రివాజు తప్పకుండా కేరమ్ము ఆదే వాళ్లం. రమేషుని చివయోగించి ఎంటీ గ్రేవిటీని సృష్టిస్తాననీ, భూమి యొక్క ఆకర్షణ శక్తికి విరుగుదు కనిపెడతాననీ రమేష్ అంటున్నాడండి. నెగ్గుకు రాగలడంటారా?”

“చూడు నాయునా! ఎంటీ గ్రేవిటీ అంటే ఏమిలో అర్థం కావాలంటే ముందు గ్రేవిటీ అర్థం కావాలి.

గ్రేవిటీ అంటే గురుత్వాకర్షణ. పుద్దాలం లేదా గురుత్వం, లేదా భారీతనం ఉన్న పదార్థాలన్నిటికి ఈ ఆకర్షణ ఉంటుంది. భారీతనం ఎంత ఎక్కువ వుంటే ఈ ఆకర్షణ అంత ఎక్కువగా ఉంటుంది. అందుకనే గురుత్వాకర్ష ణ అన్నారు. కొబ్బరి బొండాం చెట్టుని మీది నేల మీద పడుతోందంటే దానికి కారణం భూమి కున్న గురుత్వాకర్షణే. చంద్రుడు భూమి చుట్టూ తిరగడానికి, గ్రహాలన్నీ గతులు తప్పకుండా సూర్యుడి చుట్టూ పరిశ్రమించడానికి కారణం గురుత్వాకర్షణే. అయిన్నస్యయన్ యొక్క సాధారణ సాపేక్ష సిద్ధాంతం ప్రకారం ..”

ఇహ ఈయన పురాణం విప్పుతూన్నట్లున్నాడు. ఇది ఇంతకు పూర్వం విన్న ఊకదంపుదే. కాని మధ్యలో ఆపేసంటే మంత్రం చదువుతూన్న పురోహితుణ్ణి ఆపినట్లవుతుంది. ఆలోచనకి అంతరాయం వచ్చిందని మళ్లా మొదచినుండి లంకించుకుంటాడు. అందుకని నోరు మెదపకుండా, కుదురుగా కూర్చుని సావధానంగా వినడం మొదలు పెట్టేను.

“..గురుత్వాకర్షణని ఊహించుకోవడం ఎలాగో చెబుతాను, విను. దిట్టంగా ఉన్న ఒక పెద్ద జంబుభానాని నాలుగు పక్కలూ సాగదీసి పట్టుకున్నాం అనుకుండాం. ఇదే మన గురుత్వాకర్షణ క్షేత్రం. ఇప్పుడు ఈ క్షేత్రంలో భారీగా ఉన్న ఒక బంతిని ఉంచేమని అనుకుండాం. ఎక్కడ ఉంచేమో అక్కడ జంబుభానాకి లొత్త పడుతుంది. బంతి ఎంత భారీదయతే అంత పెద్ద లొత్త పడుతుంది.

“ఈ విశ్వం ఒక పెద్ద రబ్బరు జంబుభానా లాంటిది. సూర్యుడు, నక్కతాలు, గ్రహాలు భారం ఉన్న బంతుల లాంటివి. కనుక ఈ నక్కతాలు, గ్రహాలు ఉన్న చోట మన జంబుభానా లొత్తలు పడుతుంది. పిండి కొద్దీ రొట్టిలా కొన్ని పెద్ద లొత్తలు, కొన్ని చిన్న లొత్తలు. ఇలా లొత్తలతో నిండిన విశ్వం లోకి ఒక గోళిని విసిరేమనుకుండాం. అది దొర్లుకుంటూ వెళ్లి ఏదో ఒక లొత్త దగ్గర స్థిరపడుతుంది. మన జంబుభానా, అందులోని లొత్తలు నిజమయినవి కావు, మన ఊహి

జనితాలు. ఈ లొత్తల దగ్గరికి దొర్చుకుంటూ వెళ్లిన గోళీని చూసి న్యాటన్ ఏమనుకున్నాడు? గ్రహం గోళీని ఆకర్షిస్తున్నాదని అనుకున్నాడు. న్యాటన్ అనుకున్నది రజ్జు సర్ప భ్రాంతి లాంటి భ్రమ మాత్రమే అంటారు అయిన్స్ట్రయిన్. ఒంపులు తిరిగిన గురుత్వాకర్షణ క్షైత్రంలో జారుతూన్న గోళీని చూసి ఆ గోళీని ఏదో ఆకర్షిస్తున్నాదని అనుకోవడం ఉత్త భ్రమ అన్నారు అయిన్స్ట్రయిన్.”

ఇంత వరకు కొట్టిన పిండిని మళ్లీ కొట్టడం కనుక ఉపన్యాసం అనర్థంగానే సాగింది. గుక్క తిప్పుకొనడానికి ఆగినట్టున్నారు. కథ చెబుతున్నప్పుడు ఊకొట్టకపోతే బాగుండనట్లే, ఏమీ అనకపోతే బాగుండదని, నేనే కలుగ జేసుకుని

“వెనుకటికి ఒక అరణ్యంలో ఒక గురువుగారు తమ శిష్యపరమాణువులకి వేదాంత బోధ చేస్తాన్న సందర్భంలో ఒక మదించిన ఏనుగు వీరి ఆశ్రయం వేపే పరుగెత్తుకుని వస్తున్నాదిట. శిష్యపరమాణువులు భయపడి పరుగు లంకించుకున్నారట. వారి భయాన్ని చూసి గురువు గారు మండస్మిత వదనారవిందంతో, ‘గజం మిధ్య, గజం మిధ్య’ - అంటే ఏనుగు మన భ్రమే సుమా - అని మెట్ల వేదాంతపు ధోరణిలో ధైర్యం చెప్పేరుట. ఆ ఏనుగు ఆగకుండా ఆశ్రమం వేపే జోరుగా వస్తూ ఉంటే మన గురువుగారు కూడ కాలికి బుద్ధి చెప్పేరుట. పరిస్థితి కుదురు పడ్డ తర్వాత ‘అయ్యా, గజం మిధ్య అన్నారే మరి తమరెందుకు పలాయన మంత్రం పరించేరు?’ అని ఒక శిష్యుడు తెగించి అడిగేనేట్ల. దానికి మన గురువుగారు సమాధానంగా ‘గజం మిధ్య, పలాయనం మిధ్య’ అని చిరునవ్వుతో సెలవిచ్చేరుట. అలా ఉంది మీరు చెప్పినది.”

నా పిట్టకథతో ఆయన తన ఏకాగ్రతకి అంతరాయం కలిగించ తల్లుకోలేదన్నట్లు మళ్లీ అందుకున్నారు.

“ఏంటీ గ్రేవిటీని సృష్టించడం అంటే మన జంబుభానా విశ్వంలో ఉన్న లొత్తలని తీసేసి జంబుభానాని సాపు చెయ్యడం. ఇలా గురుత్వాకర్షణ క్షైత్రాన్ని సాపు చెయ్యడం సుసాధ్యమయిన పని కాదు ..”

“.. మరి మీ ద్వంద్వ క్షైత్ర సిద్ధాంతపు ..”

“ఒస్తున్నానోయ్. తొందర పడకు. ద్వంద్వ క్షైత్రాలంటే ఏమిటి? గురుత్వ క్షైత్రం, విద్యుదయస్యాంత క్షైత్రం. ఈ రెండింటిని కలిపి ఒకే ఒక సమీకరణం డ్యూరా వర్ణించాలని అయిన్స్ట్రయిన్ కలలు కని, కనీ కన్న మూసేరు. అయిన్ స్ట్రయిన్ తర్వాత ఎంతో మంది ప్రయత్నం చేసి విఫలులయారు. కారణం ఏమిటని ఎప్పుడయినా ఆలోచించేవా?..”

ఆలోచించలేదని బుర్ర ఆడ్డుగా ఆడించేను.

“ఎండ లేకుండా నీడ లేదు. చావు లేక పోతే పుట్టుక లేదు. బొమ్మ లేక పోతే బొరుసు లేదు, ..”

నా మనస్సులో గభిమని ఒక ఆలోచన మెరిసింది. “ఒక నాటేనికి బొమ్మ, బొరుసు ఎలాగో, ఈ విశ్వానికి గురుత్వక్షైత్రం, విద్యుదయస్యాంత క్షైత్రం అలాగ అని మీరు అంటున్నారా?”

“అవును. సూక్ష్మంగా అదీ కథ. సంగతి సందర్భం అనుకూలిస్తే ఈ రెండు క్షైత్రాలనీ ఒకదానికి విరుగు దుగదా మరొకదానిని వాడి, రబ్బురు గుడ్డులా ఉన్న విశ్వానికి పడ్డ లొత్తలు తీయ వచ్చు. కాని ఆ సంగతి, సందర్భం అనుకూలించడమే కష్టం. నిజానికి గురుత్వాకర్షణ శక్తిని అధిగమించడానికి అనంతమయిన విద్యుద యస్యాంత శక్తి కావలసి ఉంటుందని నా అంచనా.”

“అనంతమయిన విద్యుదయస్యాంత శక్తి అక్కర లేదు. సాంతమయిన శక్తితోటే ఆ పనిని సాధించ వచ్చని రమేష్ అంటున్నా ..”

“డబ్బంటే మన్సుగా ఉండేమో కాని పై అంతస్థలో సరుకు లేదోయ్. కాకి పిల్లకి ఏమి తెలుసోయ్ ఉండేలు దెబ్బ. అయినా నాకు తెలియక అడుగుతాను, ఆ రమేషుకి ఆంధ్రా యూనివర్సిటీ వారు డిగ్రి ఇప్పుకుండా పంపించేను, తెలుసా?”

“అయితే రమేష్ చెప్పేవన్నీ ప్రగల్భావు పలుకులే అంటారా? ఏంటీ గ్రేవిటీ అసాధ్యం అంటారా?”

“మానవుడి బుర్రకి ఊహ తట్టాలే కాని, సాధ్యం కానిదేది లేదోయ్. ‘అసాధ్యం అనే మాట నా నిఘంటు వలో లేదోయ్. ఈ వేళ సాధ్యం కాక పోతే రేపు సాధ్యం కావచ్చు. అయిన్ స్ఫుయ్ అసాధ్యం అనుకున్నది ఇప్పుడు సాధ్యం కాలేదూ? సిద్ధాంతం ప్రకారం ఏంటీ గ్రేవిటీ .. అసాధ్యంలా .. కనిపిస్తోంది .. బొడ్డుడని వాళ్లంతా భౌతిక శాస్త్రవేత్తలమే అంటే ఇలాగే.

నా పత్రిక కావలసినది, ప్రజలు ఎగిరి పడి చదవగోరేదీ అయిన కథా వస్తువు, సామగ్రి మిడతంబోట్లు నోటి నుండి వచ్చింది. మేష్టారి దగ్గర సెలవు తీసుకున్నాను.

మిడతంబోట్లకి పుస్తకాల పరిజ్ఞానం తప్ప ప్రపంచ జ్ఞానం లేదని రమేష్ అంటాడు. పొగరుతో ప్రగల్భా లు పలుకుతాడు తప్ప రమేష్లో పస లేదని మిడతంబోట్లు అంటారు. అయినా ఇద్దరూ ముఖాముఖీ కలుసుకు న్నప్పుడు ఒకరి యొడల ఒకరు పరస్పరం గౌరవంగానే ఉంటారు. అంతెందుకు? ఇప్పటికీ వీలయినప్పుడల్లా ఇద్దరూ కేరం బోర్డు ఆడుతూనే ఉంటారు.

పత్రికలలో నా ‘కాలం’ రాసిని మరేదో పనిలో ములిగి పోయాను. ఇట్టే మూడు నెలలు తిరిగి పోయాం ఏ. నేను రాసినది చదివిన దగ్గరినుండి రమేష్ కారాలూ, మిరియాలూ నూరేస్తున్నాడని చూచాయగా విన్నాను. ‘ఏంటీ గ్రేవిటీ ఇంజను నిర్మించి తీరతాను’ అని శపధం పట్టేడుట. ఆ ఇంజనుని మిడతంబోట్లు సమక్కంలోనే పరీక్ష చేసి తన సత్తా నిరూపించుకుంటానని సవాలు కూడా చేసేట్లు.

ఇదే మంచి అవకాశమని రమేష్తో ఒక ఇంటర్వ్యూ సంపాదించేను. ఏంటీ గ్రేవిటీ ఇంజను మీద పని ఎలా జరుగుతోందో కనుక్కోవాలని నా ఆశ. ఆయన ఆఫీసులో అర గంటనేపు పడిగాపులు పడి ఎదురు చూడగా, చూడగా ప్రత్యక్షమయ్యేడు. పత్రికలవారితో పేచీ పెట్టుకునే తత్త్వం కాదు రమేష్ది. ఆలస్యం అయిన ఉదుకు క్షమార్పణ చెప్పుకున్నాడు. అతని వాలకం చూస్తే ఏంటీ గ్రేవిటీ ఇంజను ఇబ్బందిలో పడిందేమానని అనుమానం వేసింది. ఆ విషయమే అడిగేను.

“ఎవరు చెప్పేరు? ఆ నిడసనమెట్ల వాడేనా?”

“రమేష్కి కోపం వచ్చినప్పుడు మిడతంబోట్లుని నిడసనమెట్ల వాడనో, పెట్టిన పేరుతో రామదాను అనో సంబోధించడం కద్దు. అందుకనీ, ఎందుకేనా మంచిదనీ,

“ఎవరూ కాదండి. ఏదో కర్ణకర్ణిగా విన్నదేనండి.”

“నీ శృత పాండిత్యం అంతా ఆ మిడతంబోట్లు దగ్గరనుండి సంక్రమించినదే. ఏంటీ గ్రేవిటీ సంభవమో, అసంభవమో నీ కళ ఎదుటే రుజువు చేస్తాను, రా” అని ఇబ్బ పుచ్చుకుని నన్ను పై అంతస్తులో ఉన్న ప్రయోగ శాల లోనికి లాక్కెళ్లేడు.

రమేష్ అమర్యిన ప్రయోగం చాలా క్లిప్పమయినది. చాల చాకచక్కంతో చేసేడని ఒప్పుకోవాలి. భౌతిక శాస్త్రంలో బాగా ప్రవేశం ఉన్న వాళ్లకి తప్ప సామాన్యాలకి గభిమని అర్థం కాదు. అయినా టూకీగా చెబుతాను. రెండు బలమయిన విద్యుదయస్మాంతాల మధ్య విద్యుదయస్మాంత క్లైట్రం ఒకటి స్టోంచేడు. ఆ ఆయస్మాంతాల మధ్య భూమి యొక్క ఆకర్షణ క్లైట్రం ఎలాగూ ఉండనే ఉంది. భూమి యొక్క ఆకర్షణ శక్తిని అయస్మాంతాల శక్తితో రద్దు చెయ్యాలి. అది ఎంత రద్దుయిందో కొలవడానికి ఒక పరికరం కావాలి కదా? అందుకని ఆ అయస్మాంతాల మధ్య ఒక మాన్సిబావర్ ఎఫెక్చు త్రాసుని కూడా అమర్చేరు. అంటే మరేం కాదు. సంబద్ధమయిన గామా కిరణవారాన్ని ఒక దానిని భూమ్యాకర్షన క్లైట్రం గుండా పంపుతారు. ఆకర్షణ క్లైట్రంలో ఏదయినా మార్పు కలిగితే, తత్త్వ ఫలితంగా గామా కిరణాల తరంగ ధైర్యం మారుతుంది. ఆ మార్పుని కొలచి ఆకర్షణ క్లైట్రంలోని మార్పుని లెక్క గట్టి, తద్వారా ఏంటీ గ్రేవిటీ క్లైట్రం యొక్క బలాన్ని కొలవచ్చు.

నాకు భోతిక శాస్త్రంలో ప్రావీణ్యం లేక పోయినా కొద్ది పరిచయం ఉంది. విజ్ఞాన విలేఖరిని కదా. అందుకని దేశ విదేశాలలో జరిగే విషయాలని చదువుతూ ఉంటాను. రమేష్ చూపిస్తాన్న ప్రయోగంలో పెద్ద కొత్తదనం ఏదీ లేదు. ఉరమరగా ఇలాంటి అమరికనే ఉపయోగించి అమెరికాలో అమధ్య గురుత్వాకర్షణని ఇరవై రెండు శాతం తగ్గించేరు. ఆ విషయమే అడిగేను.

“గురుత్వాకర్షణని ఇరవై రెండు శాతం తగ్గించడాని అమెరికా వారు ఎంత శక్తి వెచ్చించేరో తెలుసా? అంత విద్యుత్స్వక్రియలో వెచ్చించకుండా మా ప్రయోగం చాల సమర్థవంతంగా చేసేం. కావలిస్తే ..”

“ఇరవై రెండు శాతం తగ్గించడం పెద్ద గౌప్యమీ కాదు. మీరు గురుత్వాకర్షణని పరిపూర్ణంగా నాశనం చెయ్యి గలరా? అదీ అసంభవమని మిడతంబోట్లు అన్నట్లు నాకు గుర్తు.”

రమేష్ ముఖం జేపురించింది.

“ఈ సిద్ధాంతాలూ, సమీకరణాలూ, వీటిని ప్రతిపాదించే సిద్ధాంతులూ, ఉప సిద్ధాంతులూ అంటే నాకు ఒళ్ళు మంట. ఏవో రెండు సమీకరణాలు రాసి, వాటిని ఎవ్వరూ చదవని ఒక అనామకమైన పత్రకలో ప్రచురిస్తే సరిపోతుందా? ప్రజలు వాడుకుండుకి వీలయిన విషయం ఒక్కటి కనిపెట్టేడుటయ్యా, మీ మిడతంబోట్లు? అక్కడకు రాని విధ్య, అడవి గాసిన వెన్నెల అన్నారు. చేతనైన వాళ్ళ చేసి చూపిస్తారుట, చేతకాని వాళ్ళ పారాలు చెప్పుకుంటారుట. చూడు, మా రసాభాకంలో ఎన్ని ఉపకరణాలు చేసి చూపిస్తున్నామో. అందుకే మిడతంబోట్లకి నేనంటే అంత ఈర్ష్య. అయినా నేనే మనలో మనకి స్ఫుర్తులు ఎందు కని అవకాశం వచ్చినప్పుడల్లా అతనితో కేరమ్మ ఆడుతూ ఉంటాను.”

“మీరు ఎప్పుడూ చిత్తుగా ఓడిపోతూ ఉండేవారట, నిజమేనా?”

మరీ కోపంతో రెచ్చి పోవడం పట్టిసిటీకి మంచిది కాదని రమేష్కి తెలుసు. కొంచెం తమాయించుకొని, ప్రయత్నం మీద చిరునవ్వు తెచ్చుకుని,

“ఆ మరీ బడాయిలు. నా వంతు నేనూ గెలిచేను. నేను గప్పాలు కొట్టుకోను, అంతే. ఏదో వాడికి లెక్కలు, సైన్సు బాగా వచ్చేవి. మనలో మనమాట. సోఫ్ట్ స్టడీసెన్సో మిడతంబోట్లు నున్నప్పిడతే. ఏదో ఆ మద్దాల గంగారామయ్యగారు జాలి పడి పేసు మార్గులు ఇచ్చేవారు.”

మనిషిని కుక్క కరిస్తే అది వార్త కాదు. కుక్కని మనిషి కరిస్తే అది పతాక శీర్షికని అధిష్టించ వలసిన వార్త. ప్రజలు పత్రికలు కొనాలంటే కథలో మనాలా ఉండాలి. అందుకని,

“మీరు పట్టబ్ధులు కాలేదుట, నిజమేనా?”

“ఇదీ ఆ మిడతంబోట్లే కూనేడూ? అసలు విషయం చెబుతా, రాసుకో. ఎందుకోయ్ ముఖ్యి డిగ్రీలు. వెధవ డిగ్రీ వచ్చిందంటే ముప్పెత్తుకుండికి కూడ వీలు లేదు. మధ్యలో నామోషీ అడ్డొస్తుంది. అందుకని నేనే చదువు మనేనేను. ఇప్పుడు చూడు. నా కంపెనీలో ఎంతమందికి ఉద్యోగాలిచ్చి ఉపాధి కల్పిస్తున్నానో, ఆ మిడతంబోట్లు నోబెల్ బహుమానం ఎవరికి ఏమి ఒరగబెట్టిందని?”

ఈ రోజుకి ఇంటర్వ్యూ అయిపోయినట్లే ఆఖరి మాటగా.

; ; ; “ ‘ధీరుల్ విఘ్న నిహస్యమానులగుచున్ ధృత్యుస్తుతోత్సాహలై, ప్రారబ్దములుజ్గింపరు సుమీ ప్రజ్ఞా నిధుల్ కావునన్.’ అని అన్నారు కదోయ్, కవి. కనుక రబ్బరు జంబుభానా మీద లొత్తులు తియ్యడానికి అనంత పద్మాభుదు అంతరిక్షం నుండి దిగి రానక్కర లేదు. ఇస్తే పెట్టేతో మా ఉండు మడేలు వస్తే చాలని మిడతంబోట్లుతో చెప్పు.”

ఏడాది గడిచిపోయింది. ఆ రోజు వచ్చిన ఉత్తరాలతో ఒక శుభలేక ఉంది - రసాభాకం నుండి. ఏమిటి చెప్పా అనుకుంటూ విప్పి చూస్తే అదొక ఆహ్వాన పత్రిక. ఏంటీ గ్రేవిటీ యంత్రం పురప్రముఖల ఎదుట,

పత్రికా విలేఖరుల సమక్షంలో, ప్రపథమంగా ఆవిష్కరణ! ఈ సంరంభానికి ముందు ఒక గంట సేపు కాక్టెయిల్ పార్టీ!!

ఏమీ లేకుండా ఇంత ఆర్థాటం చెయ్యడానికి ఎన్ని దమ్ములుండాలి? వెంటనే మిడతంబోట్లు గారికి కూడ అహ్మోనం వచ్చిందా అని వాకబు చేసేను. వచ్చిందట. అయిన ఏదో సాకు చెప్పి తప్పించుకుంటాడని అనుకున్నాను. తప్పకుండా వస్తానన్నారు.

ముహూర్తపు రోజు రానే వచ్చింది. రసాభోకం ప్రాంగణం చాల కోలాహలంగా ఉంది. నేను వెళ్లేసరికి పత్రికా విలేఖరులు, ఫోటోగ్రాఫర్లతో కాక్టెయిల్ పార్టీ కిటకిటలాడుతూ కలకల్లాడి పోతోంది. రాజకీయ నాయకులు అప్పంగా దొరికిన మందుని అప్పటికే రెండు మోతాదులు పుచ్చుకున్నారేమో, మేఘాలమీద ఉన్నారు.

ఈ లోగా రమేష్ అక్కడ ఉన్న వేదికని సమీపించి ఆహాతులందరినీ ఆహ్మోనించేదు. ప్రపంచాన్ని దిక్కట్టమ చెందించే అపురూపమైన ప్రయోగాన్ని పరికించబోతున్నారనీ, ఇది చరిత్రనే స్ఫ్టీంచ బోతున్న సందర్భమనీ, ముచ్చటగా మూడు మాటలతో స్వాగతం చెప్పేదు. వేదిక దిగబోతూ, చటుక్కున ఏదో జ్ఞాపకం వచ్చిన వాడిలా ఆగి, వెనక్కి తిరిగి మరో రెండు మాటలు చెప్పేదు.

“ఈ రోజు మీరు తిలకించబోయే ప్రయోగానికి మూలాధారం మన మిడతంబోట్లు మేష్టారి ద్వంద్వ క్షీత సిద్ధాంతం. ఆ సిద్ధాంతంలోని మెళ్లుకువలన్నీ ఆవగాహన చేసికొని, ఆయన అసంభవమని హౌచ్చరిస్తూ ఉన్నా అదైర్యపడకుండా మేము ఈ ఏంటీ గ్రేవిటీ ఇంజనుని నిర్మించేం. కనుక నా చిన్ననాటి స్నేహితుడు, మా ఊరు వాడు, నోబెల్ గ్రహిత అయిన శ్రీ మిడతంబోట్లు మేష్టారిని ఈ ఆవిష్కరణ చేయవలసిందిగా కోరుతున్నాను.”

సాపడి అంతా కరతాళ ధ్వనులతో మోగి పోయింది. అనుకోకుండా వచ్చిన ఈ ఆహ్మోనానికి ఎలా స్ఫురించాలో తేలీక, కొద్దిగా తికమక పడి, అవకతవకగా కుర్చీలోంచి లేచి, రమేష్ వైపు నడచి వెళ్లేరు మిడతంబోట్లు. అంత వరకు అడ్డుగా ఉన్న తెర తెరచుకొంది. అక్కడ ఒక కేరం బోర్డు! ఆ కేరం బోర్డుకి నాలు గు మూలలా నాలుగు జేబులతో పాటు, నడి మధ్యలో వృత్తాకారంలో ఒక విశాలమయిన బెజ్జం దొలచబడి ఉంది. ఆ బెజ్జానికి కింద బలిష్టమయిన విద్యుదయస్థాంత ధృవం వేలాడుతోంది. ఆ కేరం బోర్డు చుట్టూ రకరకాల ఎలక్ట్రానిక్ పరికరాలు ఎన్నో ఉన్నాయి. ఈ ప్రయోగానికి విద్యుష్టక్తి ఎంత ఖర్చు అపుతోందో, ధ్రువాల మధ్య విద్యుదయస్థాంత క్షీత్రం యొక్క బలం ఎంతుందో, గురుత్వాకర్షణ బలం ఎంతుందో, వగయిరా సాంకేతిక విషయాలన్నిటిని ఆహాతులకి అర్థం అయ్యే రీతిలో టెలివిషన్ తెరలమీద ప్రదర్శించడానికి ఏయ్యే ఏర్పాట్లు ఎలా చేయబడ్డాయో, మొదలయిన విషయాలన్నిటిని రసాభోకంలో పని చేసే ఒక కోకిలమ్మ విశదం చేసింది. ఈ అట్టపోసానికీ, ఆర్థాటానికీ అరగంట పైగా పట్టింది. అసలు ప్రయోగం అర నిముషంలో అయిపోతుందని నాకు తెలుసు.

“ఈ అయస్థాంత ధ్రువాల మధ్యనున్న భూమ్యాకర్షణ శక్తిని ఏప్యం చెయ్యడమే ఇప్పుడు చెయ్యబోతున్న ప్రయోగం యొక్క లక్ష్యం” అని అంటూ, మిడతంబోట్లు వేపు చూస్తా రమేష్ మీట నొక్కేడు.

మిడతంబోట్లు సిద్ధాంతాలన్నీ అజగళ స్తునాలు, తన ప్రయోగాలన్నీ ప్రజోపయోగాలు అనే అర్థం స్ఫురించిందా చూపుల్లో. వచ్చి వెలక్కాయ గొంతుకి అడ్డు పడ్డట్లు ఉండి ఉంటుంది, మేష్టారికి. మాస్టబావర్ త్రాసు సహయంతో గురుత్వాకర్షణ శక్తి ఎంత జోరుగా జీటిస్తున్నాదో లెక్క గట్టి ఆ లెక్కని టెలివిషన్ తెరల మీద చూపుతున్నారు. అందరూ కళప్పగించి టెలివిషన్ తెరల వైపే చూస్తున్నారు. పదిహాను శాతం, నలభై శాతం, ఏబైరెండు శాతం, .. అయస్థాంతాల మధ్య గురుత్వాకర్షణ శక్తి పడిపోతోంది. మిడతంబోట్లు ముఖం కత్తి వేటు వేసినా నెత్తురు చుక్క లేనట్లు పాలిపోయింది.

ఉత్సంరని పెంచడానికా అనుట్టు రమేష్ ఏవేవో మీటలని నొక్కుతున్నాడు. ఆ చర్యల వల్ల ప్రయోగం యొక్క జోరు కొంచెం తగ్గింది. గురుత్వాకర్షణ క్షేత్రం యొక్క బలం పడుతోంది కానీ, ఆ పతనం యొక్క జోరు తగ్గింది.

“మీ అందరికి అర్థం అవడానికి సదుపాయంగా ఉంటుందని ప్రయోగం జోరు తగ్గించేం. అనతి కాలంలో గురుత్వాకర్షణ క్షేత్రం యొక్క శక్తి పూర్తిగా నశిస్తుంది. అప్పుడు ఆ అయస్కాంతాల మధ్యనుండి అత్యాధుమయిన కాంతి ఉద్ఘాసిస్తుంది. దాని నుండి మీ కళన్ని రక్షించుకొనడానికి మీమీ కుర్చీల పక్కని ఉన్న సంచులలో ఉన్న చలవ కళద్దాలు తీసి ఇప్పుడు మీరు ధరించండి.” మళ్లీ ఇందాకటి కోకిల హెచ్చరించింది. అందరూ ఊపిరి బిగపట్టుకుని కుర్చీల మొనల మీద కూర్చుని ఉన్నారు. కొద్ది క్షణాలలోనే గురుత్వాకర్షణ శక్తి పూర్తిగా నశించి పోయింది. అదే వేళకి గదిలో దీపాలు ఆర్పిసినట్లున్నారు. కేరం బోర్డు మధ్యలో విద్యుదయస్కాంత క్షేత్రం వింతయిన కాంతులీసుతూ కనిపించింది. గదిలో గాలికి కూడ ఏదో వింతయిన తావి అభ్యినట్లుయింది. మిడతంబోట్లు ముఖ కవళికలు ఆ చీకట్లో, ఆ నల్ల కళద్దాల వెనక నుండి కనిపించడం లేదు కానీ, మనిషి మాత్రం ఏదో తీవ్రమయిన ఆలోచనలో మునిగి పోయినట్లు కనబడ్డాడు.

“ప్రయోగం ఇంకా అయిపోలేదు.” రమేష్ గొంతుక వినిపించింది.

“ప్రస్తుతం మనం సాధించిన అయస్కాంతాల మధ్యనును స్థలంలో గురుత్వాకర్షణి నశింపజేశాం. అంతే. ఇంతటితో ఈ ప్రయోగాన్ని ఆపేసే మనిషినయితే నేనూ ఏ విశ్వవిద్యాలయంలోనో అధ్యాపకుడుగా ఉండేవాడిని.” అంటూ మిడతంబోట్లు వైపు అర్థగర్భితంగా ఒక తూరి దృష్టి సారించి, మళ్లా అందుకున్నాడు.

“గురుత్వాకర్షణ లేకపోయిన సందర్భాలని మనం ఎలా వినియోగించుకోగలం? అది నేను మీ అందరికి సాక్షాత్కార చూపిస్తాను. కానీ ఇది నేను నాచేతులతో చేస్తే నేనేదో మోశీ కట్టేననో, కనికట్టు చేసేననో మీరు అనుకునే ప్రమాదం ఉంది. కనుక ఈ ప్రయోగాన్ని తన చేతుల మీదుగా పూర్తి చెయ్యవలసిందిగా నేను మన జాతికి వన్నె తెచ్చిన మిడతంబోట్లు గారిని అర్థిస్తున్నాను.”

కథనం ఇలా మళ్లపు తిరుగుతుందని మిడతంబోట్లు కలలో కూడ అనుకో లేదు. అకస్కాత్కారగా వచ్చిన ఈ ఆప్యోనంలోనీ అంతరార్థం ఏమిటో ఆకలింపు చేసుకుందికి వ్యవధి లేదు. అప్రయత్నంగా లేవి, రమేష్ చూపించిన దారి వెంబడే యాంత్రికంగా నడుచుకుని వెళ్లి, కేరం బోర్డు పక్కన ఉన్న కుర్చీలో చతుకిల పడ్డాడు. ఆయనకి ఎదురుగా ఉన్న కుర్చీలో రమేష్ కూర్చున్నాడు.

“గురుత్వాకర్షణ పూర్తిగా నశించిన ప్రదేశంలోనికి ఘన పదార్థాలని పంపితే వాటి ప్రవర్తన ఎలా ఉంటుందో అధ్యయనం చెయ్యడమే ఈ మొదటి ప్రయోగం లక్ష్యం. మీకు కేరమ్మ ఆట మీద ఉన్న వ్యామోహం విశ్వ విదితం. భౌతిక శాస్త్రం, కేరమ్మ - ఈ రెండూ మీ జీవితానికి బొమ్మా, బొరుసూ లాంటివి. ద్వాంద్వ క్షేత్ర సిద్ధాంతం మీ ముద్దుల బిడ్డ. ఆ సిద్ధాంతాన్ని మీ జీవిత కాలం లోనే సవరించ వలసి వస్తుందని సూచించే ప్రయోగం ఇది. ఏదీ, ఈ ఎర్ర బిళని నెమ్మిదిగా ఆ అయస్కాంతాల మధ్యకి, గురుత్వాకర్షణ నశించిన ఆ క్షేత్రం లోనికి, మీ చేతులతోనే ఒక చిన్న తోపు తొయ్యండి, ఏమవుతుందో చూద్దాం.” అని మిడతంబోట్లుని ఉద్దేశించి రమేష్ అన్నాడు.

చలవ కళజోడు వెనక దాగున్న అయన కట్ట కనిపించి ఉంటే అవి ఏమిటి చెప్పి ఉండేవో?

రమేష్ పద్ధతి చెప్పేనుగా? పిక్కని కొట్టే ముందు ఏ పిక్క ఏ జేబులోకి వెళుతుందో చెబుతూ మరీ కొడతాడని. అదే ధోరణిలో, రమేష్ ప్రేక్షకులని ఉద్దేశించి, “జాగ్రత్తగా గమనించి చూడండి. ఆ ఎర్ర పిక్క శూన్య క్షేత్రం చేరుకోగానే, దాని మీద భూమి యొక్క ఆకర్షణ ప్రభావం ఏమీ ఉండదు. అంటే, ఆ అయస్కాం

తాల మధ్యకి వెళ్గానే, మన ఎర పిక్క కేరం బోర్డు మధ్యనున్న బెజ్జం గుండా కిందికి పోకుండా ఒక్క క్షణం పాటు అలా తేలుతూ ఉంటుంది. భూమి ఆకర్షణ ..”

ఈ ప్రసంగం అంతా అయ్యే వరకు మిడతంభోట్లు ఆగలేదు. ఎర పిక్కని ఒఱకుతూన్న వేళ్తో నెమ్ముదిగా రెండు అయస్మానుతాల మధ్యనున్న క్షేత్రంలోనికి తోసేదు. ప్రత్యర్థులిధరూ నా స్నేహితులే కనుక నేను ముందు వరసలో కూర్చునే చూస్తున్నాను. ఎర బిళ్ల నెమ్ముదిగా బోర్డు మధ్యనున్న బెజ్జం వరకు వెళ్లింది. ఆ బెజ్జం అంచు వరకు వెళ్లి, అక్కడ ఏమిటి చెయ్యడమా అని ఈపణ్ణాత్రం తటపటాయించిందా అన్న సంశయం నా మానస్సులో పొడచూపింది. ఇంత కంటే ఆలోచించడానికి వ్యవధి లేదు. ఎర బిళ్ల అకస్మాత్తుగా అదృశ్యం అయిపోయింది. ఎక్కడో దూరాని ఉరుము ఉరిమినట్లు శబ్దం ముందు వచ్చి, తర్వాత చిన్న మెరుపు మెరిసినట్లు యింది. ఏదో కాలుతూన్నట్లు వాసన వేసింది.

ఏమయిందో అర్థం కాక కొందరు ఒక్కసారి లేచి నిలబడ్డారు. మధ్యనున్న బెజ్జం నుండి కింద పడిపోయి ఉండేమోనని కొందరు ఎర బిళ్ల కోసం తొంగి తొంగి బల్ల కింద చూస్తున్నారు.

రమేష్ మాత్రం స్థాంచాలు, మాట్లాడుతున్న వాక్యాన్ని మధ్యలో ఆపేసి, ఉలుకు, పలుకు లేకుండా, కూర్చున్న వాడు కూర్చున్న చోటే ఉన్నాడు. రమేష్ పక్కనే నిలబడి ఉన్న మన కోకిలమ్మ కెవ్వును కేక వెయ్యడమూ, కేరం బోర్డు రక్తసిక్త మపడమూ రెప్పపాటు కాలంలో జరిగి పోయాయి. రమేష్ హృదయ ఘలకంలో, గుండె నుండి పీపురాకా, అంగుళం పొడుగు, పావు అంగుళం వెడల్పు, ఉండి దీర్ఘచతురప్రాకారం గా ఒక బెజ్జం పడి ఉంది. తర్వాత శవ పరీక్షలో తేలింది. ఏదో గుండ్రటిది, రూపాయి కాసు ఆకారం కలిగినది, తూటాలా ఆ గుండె కాయలోంచి దూసుకుపోయిందని.

ప్రయోగాన్ని అర్థాంతరంగా ఆపేసేరనీ, పోలీసులని పిలిపించేరనీ మళ్లా నేను చెప్పునక్కర లేదనుకుంటాను. ప్రశ్నించడానికని మిడతంభోట్లనీ, వాగ్నూలాలకని వచ్చిన ఆహాతులలో చాలమందిని పోలీసులు తాణాకి తీసుకు పోయారు.

ఈ సంఘటన జరిగి మూడు నెలలు దాటిపోయింది. దర్శాప్పు ఎంతవరకు వచ్చిందని పోలీసులని ఎన్ని సార్లు అడిగినా వాళ్ల అంతా గప్పచివ్ అని ఏమీ చెప్పడం లేదు. ఇందులో గప్పచివ్కి రాచ రహస్యం ఏమీ లేదే? ఏదీ పాలు పోకుండా ఉంది. ఈ సందర్భంలో మిడతంభోట్ల నా కోసమని కబురంచేరు. ఆయనని కలుసు కుందికి వెళ్లేను.

ఆఫీసు తలుపు మీద ఆర్. నిడసనమెట్ల అని ఇంగ్లీషులో రాసి ఉంది. తలుపు తీసికొని లోపలకి వెళ్లేను. మనిషి కౌడిగా చికిత్సట్లు కనిపించేడు. బదేమియా బట్టలు లేవిప్పుడు. ఉడతలు వీకిన తాట్టెంకాయలా జుత్తు లేదు. సంరక్షణ చేసుకుంటే మనిషి స్వురద్రూపే. నన్ను చూడగానే ఆప్యాయంగా పలకరించేడు. ముక్కసరిగా మూడు నిమిషాలు కుశలప్రశ్నలు అయ్యేయనిపించి, ఆయనే విషయం ఎత్తుకున్నాడు.

“ఆ వేళ ఏం జరిగిందో ఇప్పటికి అర్థం అయిందోయ్. ఆ వేళ బుర్ర జోరుగా పని చెయ్యలేదనుకో. ఆ ప్రయోగాన్ని రమేష్ అలా వర్లించి చెబుతూ ఉంటే మంత్రముగ్గుడిలా అతను చెప్పినట్లే చేసేసేను తప్ప ఒక్క క్షణం ఆలోచించి ఉంటే ఈ ఫోరమైన ప్రమాదం జరిగి ఉండేది కాదోయ్. ఆలోచిస్తూ ఉంటే తప్పులో కొంత పాలు నేనూ పంచుకోవాలేమా అని అనిపిస్తున్నాదోయ్. ఏదో దాంభికంగా హడావిడి చేసేడే అనుకో. సిద్ధాంతం తెలిసిన వాడిని నేను. నేనయునా కొంచెం నిదానంగా ఆలోచించి ఉండవలసింది. జరిగిన దానికి ప్రాయశ్చిత్తం ఏమిటా అని ఆలోచిస్తున్నాను.”

“గతజలనేతు బంధనం. ఇప్పుడు విచారించి ఏమి లాభం? మీ ఫిజిక్సు పోయిన వాడికి ప్రాణం పొయిలేదు కదా!”;

“పొయ్యలేదు. నిజమే. కాని పొపం రమేష్ తన జీవితం అంతా తన కంపెనీకి ధారపోసేదు. కదోయ్. కనీసం రమేష్ ఆభరి కోరికని తీర్చడానికా అన్నట్లు ఇప్పుడు రసాభోకం యొక్క అధిష్టాన వర్గానికి అధ్యక్షుడుగా చేరేనోయ్. ఆవేళ జరిగిన అభాసు వల్ల కంపెనీ పరపతికి ఎంత చిన్న తనం! ఎంత చిన్న తనం!! అసలు ఆ వేళ జరిగిందేమిటో ప్రజలందరికి అర్థమయే రీతిలో రాసి విపులీకరించే స్థామత నీ కొక్కడికి ఉందోయ్. అందుకనే నిన్ను పిలపించేను.”

సంభాషణ ధీరణి ఇలా మళువు తిరుగుతుందని నేను కలలో కూడ అనుకో లేదు. కాని నేను చెయ్యవ లసినదేమిటో నాకు బోధ పడలేదు. ఇంతలో ఆయనే మళ్లా చెప్పడం కొనసాగించేరు.

“బట్టి చొప్పడంటు సిద్ధాంతాన్ని ఆధారంగా చేసికాని ఆ ప్రయోగాన్ని తలపెట్టేడోయ్. లేకపోతే ఏమిటి చెప్పు? గురుత్వ క్షేత్రం రద్దవగానే బిళ్ల బరువుని కోల్పోయి గాలిలో తేలిపోతుందని కదూ అన్నాడు? రాకెట్లులో మనుషులు తేలిపోతూన్నట్లు సినిమాలలో చూసుంటాడు. గురుత్వ క్షేత్రం నశించి నప్పుడు వస్తువులు అలా తేలిపోతాయని చాలమంది అనుకుంటారు. నిజానికి రాకెట్లూ, రాకెట్లు లోని మనిషి - రెండూ ఒకే సారి - భూమి గురుత్వ క్షేత్రంలో పడుతూ ఉంటే బరువుని కోల్పోయినట్లు అనిపిస్తుందంతే. అది శుద్ధ భ్రమ. నిజానికి భూమి గురుత్వ క్షేత్రంలో మార్పు ఏమీ లేదు. అదే విధంగా .. చూడవోయ్, ఈ కథనానికి చాల సేపు పడుతుంది. టూకీగా చెబుతాను. కావలిస్తే రాసుకో.

“నిజానికి రమేషు గురుత్వ క్షేత్రాన్ని నాశనం చేసేదు. కాని దాని వర్యవసానంగా ఎప్ర బిళ్ల తేలడం కాదు - హర్షిగా తన భారాన్ని కోల్పోయింది. ఎప్ర బిళ్లే కాదు. ఆ అయిస్యాంతాల మధ్యనున్న పదార్థాలన్నీ, అంటే గాలి బఱవులూ, ధూళి రేఖవులూ - సమస్తం - తమ తమ భారాలని పోగొట్టుకున్నాయి. నేను ఆ ఎప్ర బిళ్లని ఆ క్షేత్రంలోకి ఇలా తోసేనో లేదో, అలా ఉత్తర క్షణంలో దాని భారం శూన్యం అయిపోయింది. శూన్య భారం ఉన్న పదార్థం ఏదయినా సరే ఒక విధంగా ప్రయాణం చేస్తుందంటారు?”

క్లాసులో పారం చెబుతూ, కుర్రాళ్లు సమాధానం చెబుతారేమోనని అగినట్లు మిడతంభోట్లు అగి, ప్రశ్నార్థకంగా నా వేపు చూసేరు. ఆయన ఏదయినా ప్రశ్న వేస్తారేమోనని భయపడి, ఎందుకేనా మంచిదని, నేనే అడిగేనేను. “ఏ రకంగా ప్రయాణం చేస్తుందంటారు?”

“శూన్య భారం ఉన్నది ఏదయినా సరే కాంతి వేగంతో ప్రయాణం చేస్తుందని చదువుకోలేదుటోయ్?

ఫోటానులకి భారం లేదు. అవి కాంతి వేగంతో ప్రయాణం చేస్తాయి. అనలు ఫోటానులంటేనే కాంతి. అలాగే ఎప్ర బిళ్ల ఏంటీ గ్రేవిటీ క్షేత్రంలో ప్రవేశించగానే, తన భారాన్ని కోల్పోయి, కాంతి వేగాన్ని అందుకొని, రుఖూంమ్యని గగన వీధి లోకి దూసుకుపోయింది. పోతూ, దారిలో రమేష్ శరీరం అడ్డాస్తే, అతని గుండెల్ని చీల్చుకుని పోయింది.”

నాకొకొ ధర్మ సందేహం వచ్చింది. తెగించి అడిగేనేను.

“అయిస్యాంతాల మధ్యలోనే కదా గురుత్వ క్షేత్రం నశించింది? ఆ పరిధిని దాటి బయటకు రాగానే బిళ్ల బరువు తిరిగి బిళ్లకి వచ్చేయాలి కదా? అప్పుడు అది కాంతివేగంతో ఎలా వెళుతుంది?”

ఏ మాటకి ఆ మాట చెప్పుకోవాలి. నా ప్రశ్న నాకే ఎంతగానో నచ్చింది. మేష్టారికి కూడ ఎంతగానో నచ్చి ఉండాలి. నా మీద చిరాకు పడకుండా తల పంకించి సమాధానం చెప్పేరు.

“నిజమే. జోరుగా వెళుతూన్న సైకిలుకి ఎంత గట్టిగా మరకట్లు వేసినా అకస్యాత్తుగా ఆగలేదు కదా. అలాగు ఎప్ర బిళ్ల శూన్య భారం తోటి, కాంతి వేగం తోటి ప్రయాణం మొదలు పెట్టింది కదా. అయిస్యాంతాల మధ్యనున్న శూన్య క్షేత్రం దాటి బయటకు వచ్చి రావడంతో దాని నిజ భారం దానికి వచ్చేసింది. ఈ సందర్భం లో దాని వేగం తగ్గాలి. కాని ఈ జోరు అకస్యాత్తుగా తగ్గ లేదు. తగ్గదానికి నిర్ధిష్టమైన కాలం కొంత పడుతుంది. ఈ వ్యవధి ముగిసే లోగా మన ఎప్ర పిక్క భూమ్యకర్మణ క్షేత్రం లోంచి - ఆ మాట కొస్తే,

సూర్య మండలం లోంచి - దాటి బయటకి ఎక్కడికో వెళ్లి పోయి ఉంటుంది. విశ్వాంతరాళం అంతా దరిదాపు శూన్యమే కనుక, మన వాతావరణం దాటగానే మన ఎర్ర పిక్క మీద ఒరిపిడి శక్తు ప్రభావం కూడ మూడొంతులు ..

“గుడ్డిలో మెల్ల, మనం అదృష్టవంతులం అనుకో. ఆ ప్రయోగం మూడో అంతస్థ మేడ మీద జరిగింది కనుక సరిపోయింది కానీ, నేల మట్టంలో జరిగుంటే ఆ ఎర్ర పిక్క మరెంతమంది గుండె కాయల్ని చీల్చుకుని, మరెంతమందిని పొట్టలో పెట్టుకుని ఉండేదో ..”

నాకు మరొక అనుమానం వచ్చింది. తీర్చేసుకుందామని అడిగేను.

“మరయితే.. ఆ ఎర్ర బిళ్ల రమేష్ సృష్టించిన క్షేత్రంలోనికి అతి నెమ్ముదిగా వెళ్లింది. అసలు కేరం బోర్డు మధ్యలో ఉన్న బెజ్జం దగ్గర ఆగిపోయిందేమానని అనుమానం కూడా వేసింది. అటువంటి సందర్భంలో దానికి అకస్మాత్తుగా కాంతి వేగం ఎలా ఆపాదించబడింది?”

“భౌతిక శాస్త్రంలో ఇంత ప్రవేశం నీకెప్పుడు వచ్చిందోయ్? నా క్లాసులో కుర్రాత్లు ఇంత మంది ప్రశ్నలు ధైర్యంగా అడిగి ఉంటే మన దేశానికి మరొక నోబెల్ బహుమానం వచ్చి ఉండేదోయ్.”

“అడిగేవు కనుక చెబుతాను విను. ఇది కొంచెం క్లిఫ్టరమైన ఊహానం. గభిమని అర్థం కాక పోతే కంగారు పడకు. రమేష్కి సిద్ధాంతం అర్థం కాకపోయినా, తంతే బూర్జ గంపలో పడ్డట్లు పడ్డాడు. ప్రతం చెడ్డా ఘలం దక్కింది. మన జంబుభానా నమూనా ఉంది చూడు. ఆ జంబుభానాలో పడ్డ లొత్తని తీసేయ్య గలిగేడు. లొత్తలు లేని క్షేత్రంలో అయిన్స్ట్యూన్ సాధారణ సాపేక్ష సిద్ధాంతం వర్తించదు. అప్పుడు నిపిాత నియమాలు కూడ వర్తించవు. ఆ సందర్భంలో అతను సృష్టించినది సతత గతి యంత్రం. ఈ యంత్రంతో అపరిమితమైన శక్తిని ఉత్పాదించ వచ్చు.

“ఈ సూత్రాలని ఉపయోగించి శక్తిని నిరంతరాయంగా సృష్టించే సాపకాశాలు ఉన్నాయి. అప్పుడు మన దేశంలో ఖనిజపు చమురు, రాక్షసి బొగ్గు నిల్వలు తక్కువని చింతించ నక్కర లేదు. తెలిసీ తెలియని మిడి మిడి జ్ఞానంతో రమేష్ గుడ్డి గుర్తు తావులా కనిపెట్టినది ఏంటీ గ్రేవిటీ కాదు. పెట్టుబడి పెట్టిన శక్తి కంటే దాని మీద వచ్చే రాబడి శక్తి ఎక్కువగా ఉత్పత్తి చెయ్యడం ఎలానో కనిపెట్టేడు. ఆ పని పూర్తి చెయ్యడానికి రమేష్ కంపెనీలో నన్ను మేనేజింగ్ డైరెక్టర్ గా ఉండమని అతని వారసులు బతిమాలేరు. కాదనలేక పోయాను.”

“మేష్టారూ, మీరు చెప్పినవన్నీ బాగానే ఉన్నాయి. కానీ, ఆ వేళ జరిగిన ప్రమాదంలో మనలో ఎవ్వరిమై నా చచ్చిపోయి ఉండే వాళ్లం కదా? మరి ఆ ఎర్ర బిళ్ల గురి పెట్టి కొట్టినట్లు రమేష్ గుండెలని చీల్చుకుని వెళ్లడానికి కారణం?”

“దీపం వెలిగించినప్పుడు కోటానుకోట్ల ఫోటానులు ఉత్పత్తి అవుతాయి. ఫోటానులకి భారం లేదు. కనుక అవి అన్ని దిశలలోకి కాంతి వేగంతో చెల్లా చెదురవుతాయి. అప్పుడు వెలుగు అన్ని వేపులకి వ్యాప్తిస్తుంది . అంతే కాదు. భారం లేనివి కనుక ఈ ఫోటానులు ఎంత వేగంతో మనని ధీకొట్టినా మనకి దెబ్బ తగలదు. అలాగే ఆ అయస్కాంత క్షేత్రంలో కోటానుకోట్ల గాలి బఱవులు ఉన్నాయి. అవీ వాటి భారాన్ని కోల్పోయేయి. అప్పుడు అవీ ఫోటానులలాగే అన్ని దిశలకీ చెదిరి పోయాయి. కాని ఇక్కడ ఎర్ర బిళ్ల ఒక్కటే ఉంది. అది భారాన్ని కోల్పోయిన వెంటనే ఏ దిశలో బయటకు పోతుందన్న ప్రశ్న కోటి రూపాయల ప్రశ్న. కోట్ల కొద్దీ ఎర్ర బిళ్లలు ఉండి ఉంటే ఒక్కాక్క దిశ లోకి వెళ్లిందనుకోవచ్చు. కాని ఇక్కడ ఒకే ఒక బిళ్ల ఉండడం వల్ల అది ఇదమిథ్యంగా ఘలానా దిశలో ప్రయాణం చేస్తుందని చెప్పేలేం. ఇది యాధృచ్ఛిక ప్రక్రియ. ఎటేనా వెళ్లి ఉండ వచ్చు. మన రమేష్ రోజులు నిండుకున్నాయి. మనతో రుణానుబంధం తీరిపోయింది. ఆ బిళ్ల వెళ్లి అతనిని కొట్టింది. వెళ్లిపోయాడు.”

ప్రజలు, వత్తేదారులు, పోలీసులు, ప్రభుత్వం, అంతా ఈ సంజాయీని నమ్మేరు. నమ్మడమేమిటి? మిడతంబోట్లుని రమేష్ స్థాపించిన కంపెనీకి అధ్యక్షునిగా చేసేరు.

మిడతంబోట్లు చెప్పిన కథ, కథనం ఎంత పక్షుందీగా ఉన్నట్టనిపించినా నాకు నమ్మబుద్ధి కాలేదు. నాస్తి గురుత్వ క్షీత్రం లోనుండి బయటకు రావడానికి ఎరు పిక్కకి దొరికిన దిశ రమేష్ కూర్చున్న వేపే దొరకాలీ, మరో మార్గం లేనట్లు. ఇది కాకతాళీయం అంటే ఎలా నమ్మడం?

బోంబాయి, బెంగుళూరు, కలకత్తా నగరాలలో భౌతిక శాస్త్రంలో నిష్టాతులు చాల మంది ఉన్నారు. వారితో ఈ సందేహం వెలిబుచ్చేను. ఇదమిద్దంగా ఎవ్వరూ చెప్పలేక పోయారు. రమేష్ చేసిన ప్రయోగాన్నే మరొకసారి చేసి, ఈ మారు ఎరు బిళ్ల ఎటు వేపు వెళుతుందో చూస్తే సరిపోతుంది కదా అని ఒక విద్యార్థి సలహా ఇచ్చేడు. కానీ ఈ ప్రయోగం చెయ్యగలిగే పరిజ్ఞానము, స్థోమత ఒక్క రసాభోకం వారికి ఉన్నాయి. ఆ కంపెనీ అధినేత ఇప్పుడు మిడతంబోట్లు. ఆయన ఒప్పుకోవద్దు?

అనుమానం పెను భూతం అన్నారు. బంకనక్కిరి కాయలా ఈ అనుమానం నా మస్తిష్కాన్ని దొలిచేస్తుంది. కేరమ్స్ ఆటలో మిడతంబోట్లు జగజ్జెట్టి. ఏ పిక్కని ఏ కోణంలో ఎంత గట్టిగా కొడితే అది ఎటు వెళుతుందో అన్న జ్ఞానం ఆయనకి వెన్నతో పెట్టిన విద్య. అటువంటి మిడతంబోట్లు మనస్సులో, ఆ కుర్చీలో కుచున్న సమయంలో, ఒక మెరుపులాంటి ఆలోచన వచ్చి ఉండాచ్చు. ఎరు పిక్కని ఏ కోణంలో కొడితే అది గురుత్వ క్షీత్రం నుండి రమేష్ వైపు ..

ఇది ప్రమాదం అంటారా? కాకతాళీయం అంటారా? ఖూనీ అంటారా?

(అయిజ్క అసిమావ్ రాసిన ‘బిలియ్డ్ బాల్’ అనే కథ దీనికి అధారం. రచన ఫిబ్రవరి 1995 సంచికలలోనూ, ఆంధ్రప్రభ మే 1995 సంచికలలోనూ ప్రచురణ పొందింది)